



ੴ ਸਤਿ ਗੁਰਪ੍ਰਸਾਦਿ ॥



# ਖਾਲਸਾ ਪੰਥ ਦੇ ਦੱਸ ਲਾਜ਼ਮੀ ਪ੍ਰਮੁਖ ਸਿਧਾਂਤ ੩੧੫ ਵੀਂ ਵਰੇ ਗੰਡ

ਖਾਲਸਾ ਪੰਥ ਦੀ ਸੰਪੂਰਣਤਾ ਦੀ  
ਦੇ ਪੁਨੀਤ ਅਵਸਰ ਤੇ ਆਪ ਜੀ ਨੂੰ  
ਹਾਰਦਿਕ ਵਧਾਈ ! ! !

ਜਬ ਲਗ ਖਾਲਸਾ ਰਹੇ ਨਿਆਰਾ ॥  
ਤਬ ਲਗ ਤੇਜ ਦੀਉ ਮੈਂ ਸਾਰਾ ॥  
ਜਬ ਇਹ ਗਹੈ ਬਿਪਰਨ ਕੀ ਰੀਤਿ ॥  
ਮੈਂ ਨ ਕਰੋਂ ਇਨ ਕੀ ਪ੍ਰਤੀਤਿ ॥

**ਪ੍ਰਕਾਸ਼ਕ**

ਕ੍ਰਾਂਤਿਕਾਰੀ ਜਗਤ ਗੁਰੂ ਨਾਨਕ ਦੇਵ ਚੈਰਿਟੇਬਲ ਟ੍ਰਸਟ, ਚੰਡੀਗੜ੍ਹ

ਲੇਖਕ-ਜਸਵੀਰ ਸਿੰਘ  Ph. : (0172-2696891), 09988160484

**Download free**



## ੴ ਸਤਿ ਗੁਰਪ੍ਰਸਾਦਿ ॥

ਖਾਲਸਾ ਪੰਥ ਦੇ ਬਾਨੀ (ਮੋਢੀ) ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸਾਰੇ ਸੰਸਾਰ ਦੇ ਕਲਿਆਣ ਲਈ ਵਿਸ਼ੇਸ਼ ਘਾਲਣਾ ਘਾਲੀ ਅਤੇ ਸਭ ਤੋਂ ਪਹਿਲਾਂ ਨਾਰਾ ਬੁਲੰਦ ਕੀਤਾ ਕਿ 'ਨਾ ਕੋਈ ਹਿੰਦੂ ਨਾ ਮੁਸਲਮਾਣ' ਜਿਸ ਦਾ ਮੂਲ ਰੂਪ ਵਿੱਚ ਅਰਥ ਸੀ ਕਿ ਸਾਰੀ ਮਾਨਵ ਜਾਤੀ ਇਕ ਪਿਤਾ ਪਰਮੇਸਰ ਦੀ ਸੰਤਾਨ ਹੈ। ਭਾਵ 'ਏਕ ਪਿਤਾ ਏਕਸ ਕੇ ਹਮ ਬਾਰਿਕ'। ਗੁਰਦੇਵ ਜੀ ਨੇ ਇਹ ਅਨੁਭਵ ਕੀਤਾ ਕਿ ਜਨ-ਸਾਧਰਣ ਦੇ ਦੁੱਖਾਂ ਦਾ ਮੂਲ ਕਾਰਣ ਅਗਿਆਨਤਾ, ਗੁਲਾਮੀ, ਆਰਥਿਕ ਕਮਜ਼ੋਰੀ ਅਤੇ ਜ਼ਾਤਿ-ਪਾਤਿ ਆਦਿ ਹੈ। ਐਸਾ ਆਦਰਸ਼ ਸਮਾਜ ਬਨਾਉਣ ਲਈ ਜੀਵਨ ਵਿੱਚ ਮੂਲ-ਭੂਤ ਪਰਿਵਰਤਨ ਜ਼ਰੂਰੀ ਸਮਝਦਿਆਂ ਹੋਇਆਂ ਇਕ ਮਜ਼ਬੂਤ, ਸਵਤੰਤਰ ਅਤੇ ਸਵੈ - ਵਿਅਕਤਿਤਵ ਵਾਲੇ ਮਨੁੱਖ ਦੀ ਕਲਪਨਾ ਕੀਤੀ ਜੋ ਕਿ ਹਮੇਸ਼ਾਂ ਨਿਰ-ਸਵਾਰਥ ਹੋਕੇ ਲੋਕ-ਕਲਿਆਣ ਲਈ ਕੰਮ ਕਰੇ। ਇਸ ਤਰ੍ਹਾਂ ਦੇ ਹੱਲ ਲਈ ਉਨ੍ਹਾਂ ਨੇ ਉਸ ਸਮੇਂ ਦੇ ਜ਼ਾਲਮ ਸ਼ਾਸਕਾਂ, ਸਮਾਜ ਦੇ ਤੰਗ ਵਿਚਾਰਧਾਰਾ ਵਾਲੇ ਸਵਾਰਥੀ ਅਤੇ ਕਪਟੀ ਲੋਕਾਂ ਨਾਲ ਲੋਹਾ ਲੈਣ ਦੀ ਠਾਣ ਲਈ। ਗੁਰੂ ਜੀ ਨੇ ਵਿਚਾਰ ਦਿੱਤਾ ਕਿ ਸੱਤਾਧਾਰੀ ਨੂੰ ਧਰਮੀ ਪੁਰਖ ਹੋਣਾ ਚਾਹੀਦਾ ਹੈ ਨਹੀਂ ਤਾਂ ਸੱਤਾ ਨੂੰ ਧਰਮੀ-ਮਨੁੱਖਾਂ ਦੇ ਹੱਥ ਵਿੱਚ ਦਿੱਤਾ ਜਾਣਾ ਚਾਹੀਦਾ ਹੈ, ਇਸ ਤੋਂ ਬਿਨਾਂ ਆਦਰਸ਼ ਸਮਾਜ ਦੀ ਕਲਪਣਾ ਵਿਆਰਥ ਹੈ। ਉਨ੍ਹਾਂ ਨੇ ਇਸ ਉਦੇਸ਼ ਦੀ ਪ੍ਰਾਪਤੀ ਲਈ ਸੰਤ-ਸਿਪਹੀ ਅਤੇ ਮੀਰੀ-ਪੀਰੀ ਦੀ ਨਵੀਂ ਆਦਰਸ਼ ਪ੍ਰਣਾਲੀ ਦੀ ਸ਼ੁਰੂਆਤ ਕੀਤੀ। ਜਿਸ ਨਾਲ ਸ਼ੋਸ਼ਿਤ ਵਰਗ ਨੂੰ ਉਸ ਦੇ ਮੂਲ-ਮਾਨਵੀ ਅਧਿਕਾਰ ਦਿਵਾਏ ਜਾ ਸਕਣ ਅਤੇ ਸਮਾਜ ਵਿੱਚ ਕਿਸੇ ਵਿਅਕਤੀ ਦੇ ਨਾਲ ਰੰਗ, ਨਸਲ, ਧਰਮ, ਜਾਤੀ, ਭਾਸ਼ਾ, ਲਿੰਗ, ਅਮੀਰੀ-ਗਰੀਬੀ ਅਤੇ ਮਾਲਿਕ-ਨੌਕਰ ਦੇ ਆਧਾਰ ਤੇ ਕੋਈ ਵੀ ਭੇਦ-ਭਾਵ ਨਾ ਕੀਤਾ ਜਾ ਸਕੇ। ਸਮਾਜ ਦੇ ਸਾਰੇ ਵਰਗਾਂ ਨੂੰ ਹਰ ਪੱਖ ਤੋਂ ਸਮਾਨਤਾ ਦਿਵਾਉਣਾ ਅਤੇ ਮਾਨਵ ਸਮਾਜ ਨੂੰ ਇੱਕ ਸੂਤਰ ਵਿੱਚ ਬੰਨ੍ਹਣਾ ਗੁਰੂ ਜੀ ਦਾ ਮੁੱਖ ਉਦੇਸ਼ ਸੀ। ਜਿਸ ਨਾਲ ਇਕ ਨਵੇਂ ਵਰਗਹੀਣ ਸਮਾਜ ਦੀ ਉਤਪਤੀ ਹੋ ਸਕੇ, ਭਾਵ ਸਾਰੀ ਮਨੁੱਖੀ ਜਾਤੀ ਦਾ ਕਲਿਆਣ ਹੋਵੇ। ਗੁਰੂ ਜੀ ਦੇ ਸ਼ਬਦਾਂ ਵਿੱਚ "ਸਰਬੱਤ ਦਾ ਭਲਾ"। ਭਾਵ ਕਿ ਉੱਚ - ਆਚਰਣ ਵਾਲੇ ਮਨੁੱਖ ਜੋ ਸਦਾ ਸਮਾਜ-ਕਲਿਆਣ ਦੇ ਲਈ ਕੰਮ ਕਰਦੇ ਰਹਿਣ ਤਾਂ ਕਿ ਸਮਾਜ ਨੂੰ ਨਵੀਂ ਦਿਸ਼ਾ ਦਿੱਤੀ ਜਾ ਸਕੇ। ਇਸ ਨੂੰ ਸਾਕਾਰ ਰੂਪ ਦੇਣ ਲਈ ਉਨ੍ਹਾਂ ਨੇ ਕ੍ਰਾਂਤੀਕਾਰੀ ਆਦੇਸ਼ ਦਿੱਤੇ ਜਿਸ ਨਾਲ ਇੱਕ ਚਰਿਤਰਵਾਨ ਸਮਾਜ ਦੀ ਸਥਾਪਨਾ ਹੋ ਸਕੇ ਤਾਂਕਿ ਉਹ ਅਗੱਮੀ ਸਹਾਸੀ ਸਮਾਜ ਦੀ ਸਥਾਪਨਾ ਕਰਣ ਦੇ ਵਿੱਚ ਸਫਲ ਹੋਵਣ ਜਿਸ ਨਾਲ ਮਨੁੱਖੀ ਸਮਾਜ ਦਾ ਕਲਿਆਣ ਹੋ ਸਕੇ ਅਤੇ ਸਮਾਜ ਵਿੱਚੋਂ ਭੇਦ ਭਾਵ ਖਤਮ ਹੋਵੇ।

ਅਕਤੂਬਰ 1708 ਈ: ਨੂੰ ਨਾਦੇੜ ਨਗਰ ਵਿੱਚ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸੰਦੇਸ਼ ਜਾਰੀ ਕੀਤਾ ਕਿ ਹੁਣ ਸਾਡਾ ਅੰਤਿਮ ਸ਼ਮਾ ਨਿਕਟ ਆ ਗਿਆ ਹੈ ਅਤੇ ਉਹ ਸੱਚ ਖੰਡ ਗਮਨ ਦੀ ਤਿਆਰੀ ਕਰ ਰਹੇ ਹਨ। ਇਸ ਤੇ ਨਿਕਟ ਵਰਤੀ ਸਿੱਖਾਂ ਨੇ ਗੁਰੂ ਪਰੰਪਰਾ ਨੂੰ ਅਗੋਂ ਚਲਾਣ ਦੇ ਸੰਬੰਧ ਵਿੱਚ ਪ੍ਰਸ਼ਨ ਪੁੱਛੇ ? ਉਸ ਸਮੇਂ ਗੁਰਦੇਵ ਜੀ ਨੇ ਸੋਕਾਕੁਲ ਸੰਗਤ ਨੂੰ ਧੀਰਜ ਦੇਵੋਂ ਹੋਏ ਸਮਝਾਇਆ ਕਿ ਜਿਸ ਤਰ੍ਹਾਂ ਮਨੁੱਖ ਦੀ ਮੌਤ ਉਪਰੰਤ ਉਸ ਦੀ ਆਤਮਾ ਬਣੀ ਰਹਿੰਦੀ ਹੈ ਉਸ ਤਰ੍ਹਾਂ ਹੀ

ਗੁਰੂਜਨਾਂ ਦੇ ਮਾਤ ਲੋਕ ਤਿਆਗਣ ਤੋਂ ਬਾਦ ਵੀ ਉਨ੍ਹਾਂ ਦੀ ਆਤਮਾ ਦੇ ਰੂਪ ਵਿੱਚ ਤੁਹਾਡੇ ਪਾਸ ਆਦਿ ਗ੍ਰੰਥ ਦੀ ਪਾਵਨ ਬਾਣੀ ਵਿੱਧਮਾਨ ਹੈ। ਭਵਿੱਖ ਵਿੱਚ ਖਾਲਸਾ ਪੰਥ ਨੂੰ ਉਸੀ ਬਾਣੀ ਰਾਂਹੀ ਦਿਸਾ ਨਿਰਦੇਸ਼ ਪ੍ਰਾਪਤ ਕਰਨੇ ਹਨ ਅਤੇ ਸ਼ਬਦ ਰੂਪ ਵਿੱਚ ਹੀ ਗੁਰੂ ਨੂੰ ਪਹਿਚਾਨਣਾ ਹੈ। ਇਸ ਲਈ ਆਪ ਜੀ ਨੇ ਉਸੀ ਸਮੇਂ ਦਮਦਮੇ ਵਾਲੀ ਆਦਿ ਗ੍ਰੰਥ ਜੀ ਦੀ (ਪੋਥੀ) ਜਿਸ ਵਿੱਚ ਨੌਵੇਂ ਗੁਰੂ ਸ੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ ਦੀ ਬਾਣੀ ਸਮੱਲਿਤ ਕਰਵਾ ਲਈ ਗਈ ਸੀ, ਦਾ ਪ੍ਰਕਾਸ਼ ਕਰਵਾ ਦਾ ਹੁਕਮ ਦਿੱਤਾ। ਗੁਰੂ ਜੀ ਨੇ ਅਪਣੇ ਆਪ ਆਦਿ ਗ੍ਰੰਥ ਦੇ ਸਨਮੁੱਖ ਖੜੇ ਹੋਕੇ ਅਕਾਲ ਪੁਰਖ ਨੂੰ ਸੰਬੋਧਨ ਕਰਕੇ ਅਰਦਾਸ ਕੀਤੀ ਅਤੇ ਗ੍ਰੰਥ ਸਾਹਿਬ ਨੂੰ ਡੰਡਵਤ ਪ੍ਰਣਾਮ ( ਲੰਮੇ ਪੈਕੇ ਮਥਾ ਟੇਕਿਆ ) ਕੀਤਾ। ਉਪਰੰਤ ਗੁਰੂ ਪਰੰਪਰਾ ਅਨੁਸਾਰ ਗ੍ਰੰਥ ਸਾਹਿਬ ਦੀਆਂ ਚਾਰ ਪਰਿਕਰਮਾ ਕੀਤੀਆਂ ਅਤੇ ਕੁਛ ਖਾਸ ਸਮਗਰੀ ਇੱਕ ਥਾਲੀ ਵਿੱਚ ਰੱਖ ਕੇ ਗ੍ਰੰਥ ਸਾਹਿਬ ਨੂੰ ਭੇਟ ਕੀਤਾ ਇਸ ਤਰ੍ਹਾਂ ਸਾਰੀ ਮਰਿਆਦਾ ਗੁਰਮਤਿ ਅਨੁਸਾਰ ਸੰਪੂਰਣ ਕਰਦੇ ਹੋਏ ਉਨ੍ਹਾਂ ਗੁਰੂ ਪਦਵੀ ਆਦਿ ਗ੍ਰੰਥ ਸਾਹਿਬ ਨੂੰ ਦੇ ਦਿੱਤੀ ਇਸ ਪਰਕਾਰ ਆਦਿ ਗ੍ਰੰਥ ਨੂੰ ਗੁਰੂ ਪਦਵੀ ਨਾਲ ਅਲੰਕ੍ਰਿਤ ਕਰਕੇ ਸਨਮਾਨਿਤ ਕੀਤਾ ਅਤੇ ਹੁਕਮ ਕੀਤਾ ਅੱਜ ਤੋਂ ਬਾਦ ਦੇਹ ਧਾਰੀ ਗੁਰੂ ਪਰੰਪਰਾ ਸਮਾਪਤ ਕੀਤੀ ਜਾਂਦੀ ਹੈ ! ਇਸ ਤੇ ਸਿੱਖਾਂ ਨੇ ਗੁਰਦੇਵ ਜੀ ਤੇ ਪ੍ਰਸ਼ਨ ਕੀਤਾ ਕਿ ਆਪ ਜੀ ਦੇ ਦਰਸਨਾ ਦੀ ਅਭਿਲਾਸਾ ਹੋਵੇ ਤਾਂ ਕਿਸ ਤਰ੍ਹਾਂ ਕੀਤੇ ਜਾਵਣ ? ਗੁਰਦੇਵ ਜੀ ਨੇ ਸ਼ਪਸ਼ਟ ਕੀਤਾ ਕਿ ਮੇਰੀ ਆਤਮਾ ਗ੍ਰੰਥ ਸਾਹਿਬ ਵਿੱਚ ਅਤੇ ਸਰੀਰ ਪੰਥ ਵਿੱਧਮਾਨ ਰਹੇਗਾ ਕਿੰਤੂ ਸਿੱਖਾਂ ਨੇ ਕੁਝ ਹੋਰ ਵਿਸਤਾਰ ਨਾਲ ਜਾਣਕਾਰੀ ਪ੍ਰਾਪਤ ਕਰਣ ਲਈ ਬਹੁਤ ਸਾਰੇ ਪ੍ਰਸ਼ਨ ਕੀਤੇ। ਇੱਕ ਸਿੱਖ ਨੇ ਪ੍ਰਸ਼ਨ ਕੀਤਾ ਕਿ ਹਰ ਸ਼ਮੇ ਪੰਥ ਦੇ ਦਰਸ਼ਨ ਕਰ ਪਾਣਾ ਕਠਿਨ ਕਾਰਜ ਹੈ ਕਿਉਂਕਿ ਮੁਸਕਿਲਾਂ ਵਿੱਚ ਖਾਲਸੇ ਦਾ ਮਿਲ ਬੈਠਪਾਣਾ ਸੰਭਵ ਨਹੀਂ ਲਗਦਾ ਐਸੀ ਦਸ਼ਾ ਵਿੱਚ ਆਪ ਜੀ ਦੇ ਦਰਸ਼ਨ (ਦਿਦਾਰ) ਕਿਸ ਤਰ੍ਹਾਂ ਸੰਭਵ ਹੋਣਗੇ ?

ਗੁਰਦੇਵ ਜੀ ਨੇ ਹੱਲ ਦੱਸਦਿਆਂ ਹੋਇਆਂ ਕਿਹਾ ਕਿ ਅੱਖੇ ਵੇਲੇ ਸਿਰਫ ਪੰਜ ਪਿਆਰਿਆਂ ਦੇ ਦਰਸ਼ਨ ਮੇਰੇ ਦਰਸ਼ਨ ਹੋਣਗੇ ਜੇਕਰ ਇਸ ਤਰ੍ਹਾਂ ਸੰਭਵ ਨਾ ਹੋ ਸਕੇ ਤਾਂ ਫਿਰ ਖੁਦ ਸ਼ਸਤਰ ਸਜਾ ਕੇ ਤਿਆਰ-ਬਰ-ਤਿਆਰ ਹੋ ਕੇ ਸੀਸ਼ੇ ਵਿੱਚ ਅਪਣਾ ਚਿਹਰਾ ਨਿਹਾਰਨਾ ਮੇਰੇ ਦਰਸ਼ਣ ਹੋਣਗੇ। ਜੇਕਰ ਕਿਸੀ ਕਾਰਣਵਸ ਸਾਡੀ ਜ਼ਰੂਰਤ ਪਵੇ ਤਾਂ ਮੇਰੀ ਥਾਂ ਤੇ ਪੰਜ ਤਿਆਰ-ਬਰ-ਤਿਆਰ ਸਿੱਖ, ਪੰਜ ਪਿਆਰਿਆਂ ਦੇ ਰੂਪ ਵਿੱਚ ਮੇਰੀ ਅਗਵਾਈ ਕਰਣਗੇ। ਉਸੀ ਵਕਤ ਫਿਰ ਇੱਕ ਹੋਰ ਸਿੱਖ ਨੇ ਬੇਨਤੀ ਕੀਤੀ ਕਿ ਹੇ ਗੁਰਦੇਵ ! ਸਾਨੂੰ ਆਪਜੀ ਇਕ ਖਾਸ ਜੀਵਨ ਜਾਂਚ ਤੋਂ ਅਵੱਗਤ ਕਰਾ ਦਿਓ ਜਿਸ ਤੇ ਅਮਲ ਕਰਣ ਨਾਲ ਅਸੀਂ ਸਾਰੇ ਆਪਜੀ ਦੇ ਹੁਕਮ ਮੁਤਾਬਿਕ ਆਪਣਾ ਨਿਆਰਾ ਪਨ ਸਦਾਂ ਲਈ ਬਣਾ ਕੇ ਰੱਖ ਸਕੀਏ। ਉੱਤਰ ਵਿੱਚ ਗੁਰਦੇਵ ਜੀ ਨੇ ਕਿਹਾ ਕਿ ਖਾਲਸਾ ਪੰਥ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਪੰਥ ਹੈ। ਇਸ ਲਈ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਅਪਣੇ ਸਾਰੇ ਪਰਚਾਰ ਦੋਰਿਆਂ ਵਿੱਚ ਤਿੰਨ ਨੁਕਾਤੀ ਸਿਧਾਂਤ ਮਨੁੱਖੀ ਸਮਾਜ ਦੇ ਸਨਮੁੱਖ ਪੇਸ਼ ਕੀਤੇ ਸਨ, ਉਹ ਸਿਧਾਂਤ ਮੁਢਲੇ ਸਿਧਾਂਤ ਹਨ। ਉਸ ਤੋਂ ਬਾਦ ਅਗਲੇ ਗੁਰੂਜਨਾਂ ਨੇ ਜੋ ਤਿੰਨ ਸਿਧਾਂਤ ਦ੍ਰਿਢ ਕਰਾਏ ਹਨ, ਉਹ ਖਾਲਸਾ ਪੰਥ ਦੀ ਏਕਤਾ ਲਈ ਹਨ ਅਤੇ ਚਾਰ ਸੋਹਾਂ (ਕਸਮਾਂ) ਜੋ ਅੰਮ੍ਰਿਤ ਪਾਨ ਕਰਣ ਸਮੇਂ ਦ੍ਰਿਢ ਕਰਵਾਈਆਂ ਜਾਂਦੀਆਂ ਹਨ ਉਹ ਖਾਲਸਾ ਪੰਥ ਦੇ ਨਿਆਰੇ ਪਨ ਲਈ ਬਹੁਤ ਜ਼ਰੂਰੀ ਹਨ। ਉਨ੍ਹਾਂ ਨੇ ਹੋਰ ਪ੍ਰਸ਼ਨਾਂ ਦੇ ਉੱਤਰ ਵਿੱਚ ਆਖਿਆ ਕਿ ਸ੍ਰੀ ਗੁਰੂ ਗ੍ਰੰਥ

ਜੀ ਦੀ ਬਾਣੀ ਖਾਲਸਾ ਪੰਥ ਦਾ ਸੰਵਿਧਾਨ ਹੈ, ਇਸ ਦੇ ਵਿੱਚ ਜੀਵਨ ਦੇ ਹਰ ਖੇਤਰ (ਵਿਸ਼ੇ) ਤੇ ਵਿਸਤਾਰ ਨਾਲ ਮਾਰਗ ਦਰਸ਼ਨ ਕੀਤਾ ਗਿਆ ਹੈ ਅਤੇ ਇਹ ਗੁਰਮਤਿ ਸਿਧਾਂਤਾਂ ਦਾ ਵਿਸ਼ਾਲ ਭੰਡਾਰ ਹੈ। ਇਸ ਲਈ ਇਸ ਵਿੱਚ ਰਾਜਨੀਤੀਕ, ਆਰਥਿਕ, ਸਮਾਜਿਕ, ਵਿਗਿਆਨਿਕ ਅਤੇ ਅਧਿਆਤਮਿਕ ਆਦਿ ਜੀਵਨ ਦੇ ਅਲਗ-ਅਲਗ ਸਰਵਮਾਨਯ ਸਤਿ ਤੱਥ ਪ੍ਰਸਤੁਤ ਕੀਤੇ ਗਏ ਹਨ। ਇਨ੍ਹਾਂ ਤੇ ਅਮਲ ਕਰਕੇ ਖਾਲਸਾ ਪੰਥ ਸਰਵਸ੍ਰੇਸ਼ਟ ਮਨੁੱਖੀ ਸਮਾਜ ਬਣ ਸਕਦਾ ਹੈ। ਇਸ ਉਦੇਸ਼ ਦੀ ਪੂਰਤੀ ਲਈ ਖਾਲਸਾ ਪੰਥ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਵਿੱਚ ਦਰਸਾਏ ਗਏ ਸਿਧਾਂਤਾਂ ਤੇ ਅਮਲ ਕਰਨਾ ਹੈ। ਅਤੇ ਗੁਰਦੇਵ ਜੀ ਨੇ ਹੁਕਮ ਕੀਤਾ ਕਿ ਦੱਸ ਲਾਜ਼ਮੀ ਸਿਧਾਂਤ ਖਾਲਸੇ ਨੂੰ ਏਕਤਾ ਦੇ ਸੂਤਰ ਵਿੱਚ ਪਰੋਣਗੇ। ਇਸ ਪਰਕਾਰ ਉਨ੍ਹਾਂ ਦਾ ਨਿਆਰਾਪਨ ਸਦਾਂ ਲਈ ਜਿਉਂ ਦਾ ਤਿਉਂ ਬਣਿਆ ਰਹੇਗਾ। ਇਸ ਤਰ੍ਹਾਂ ਉਹ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਦੀ ਓਟ ਕਦੇ ਵੀ ਨਹੀਂ ਤਿਆਗਣਗੇ। ਇਸ ਹੁਕਮ ਨਾਲ ਕ੍ਰਾਂਤੀਕਾਰੀ ਜਗਤ ਗੁਰੂ ਨਾਨਕ ਦੇਵ ਜੀ ਦੀ ਵਿਚਾਰ ਧਾਰਾ ਨੂੰ ਸੰਮਪੂਰਣਤਾ ਪ੍ਰਾਪਤ ਹੋਈ। ਖਾਲਸੇ ਪੰਥ ਦੀ ਕਲਪਨਾ ਸਿਰਜਨਾਂ ਅਤੇ ਸੰਪੂਰਣਤਾ ਦੇ ਪਰਾਰੂਪ ਨੂੰ ਤਿਆਰ ਕਰਨ ਵਿੱਚ ਸਾਰੇ ਗੁਰੂ ਸਾਹਿਬਾਨਾਂ ਨੂੰ 239 ਸਾਲਾਂ ਦਾ ਸਮਾ ਲਗਿਆ।

ਗੁਰੂ ਸਾਹਿਬਾਨਾਂ ਨੇ ਖਾਲਸਾ ਪੰਥ ਲਈ ਦਸ ਸਿਧਾਂਤ ਲਾਜ਼ਮੀ ਕੀਤੇ। ਜੋ ਇਸ ਤਰ੍ਹਾਂ ਹਨ।

- (1) ਕਿਰਤ ਕਰੋ (2) ਨਾਮ ਜਪੋ (3) ਵੰਡ ਛਕੋ (4) ਪੂਜਾ ਅਕਾਲ ਕੀ (5) ਪਰਚਾ ਸ਼ਬਦ ਕਾ (6) ਦੀਦਾਰ ਖਾਲਸੇ ਕਾ (7) ਕੇਸ (ਰੋਮ, ਵਾਲ) ਦਾ ਅਪਮਾਨ ਨਹੀਂ ਕਰਨਾ (8) ਕੁਠਾ ਮਾਸ (ਮੁਸਲਮਾਨੀ ਤਰੀਕੇ ਨਾਲ ਤਈਆਰ ਕੀਤਾ) ਨਹੀਂ ਵਰਤਣਾ (9) ਪਰਾਈ ਇਸਤਰੀ ਜਾਂ ਪਰਾਏ ਪੁਰਸ਼ ਦਾ ਭੋਗ (ਸੰਗ) ਨਹੀਂ ਕਰਨਾ (10) ਤੰਬਾਕੂ ਦਾ ਸੇਵਨ ਨਹੀਂ ਕਰਣਾ।

ਉਪਰੋਕਤ ਦੱਸ ਸਿਧਾਂਤਾਂ ਵਿੱਚੋਂ ਪਹਿਲੇ ਛੇ ਸਿਧਾਂਤਾਂ ਤੇ ਪਹਿਰਾ ਦੇਣਾ ਹੈ ਅਰਥਾਤ ਇਹਨਾਂ ਤੇ ਅਮਲ ਕਰਨਾ ਹੈ। ਬਾਕੀ ਚਾਰ ਅਖੀਰਲੇ ਸਿਧਾਂਤ ਨਕਾਰਾਤਮਕ ਹਨ। ਇਨ੍ਹਾਂ ਤੋਂ ਜੀਵਨ ਭਰ ਪਰਹੇਜ਼ਗਾਰ ਰਹਿਣਾ ਹੈ। ਅਰਥਾਤ ਸਿੱਖਾਂ ਨੂੰ ਚੇਤਾਵਨੀ ਹੈ ਕਿ ਇਹ ਭਇੰਕਰ ਭੁਲਾਂ ਨਾਲ ਜੀਵਨ ਨੂੰ ਕਦ ਵੀ ਦਾਗੀ ਨਹੀਂ ਕਰਣਾ। ਇਨ੍ਹਾਂ ਵਿੱਚੋਂ ਇਕ ਭੁਲ ਵੀ ਮਨੁੱਖ ਨੂੰ ਪਤਿਤ ਕਰ ਦੇਂਦੀ ਹੈ। ਇਸ ਲਈ ਭਟਕੇ ਹੋਏ ਪਤਿਤ ਮਨੁੱਖਾਂ ਨੂੰ ਫਿਰ ਤੋਂ ਇਸ ਦਾਗ ਨੂੰ ਧੋਣ ਲਈ ਪੰਜ ਪਿਆਰਿਆਂ ਦੇ ਸਨਮੁੱਖ ਹਾਜ਼ਰ ਹੋਕੇ ਖਿਮਾਂ ਯਾਚਨਾ ਕਰਨੀ ਪੈਂਦੀ ਹੈ।

### ਸਿਧਾਂਤਾਂ ਤੇ ਵਿਸਤਾਰ ਪੂਰਵਕ ਵਿਚਾਰ ਦਸ ਨੁਕਾਤੀ ਪ੍ਰੋਗਰਾਮ ਭਾਵ ਜੀਵਨ ਜੁਗਤੀ (ਰਹਿਤ ਮਰਯਾਦਾ)

ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਅਪਣੇ ਸਮਸਤ ਪ੍ਰਚਾਰ ਦੌਰਿਆਂ ਵਿੱਚ ਜਿਨ੍ਹਾਂ ਸਿਧਾਂਤਾਂ ਦਾ ਪ੍ਰਚਾਰ ਕੀਤਾ ਉਹ ਤਿੰਨ ਹਿਸਿਆਂ ਵਿੱਚ ਦਰਸਾਏ ਜਾਂਦੇ ਹਨ 1. ਕਿਰਤ ਕਰੋ 2. ਨਾਮ ਜਪੋ 3. ਵੰਡ ਛਕੋ ਅਰਥਾਤ ਮਿਹਨਤ ਮੁਸ਼ੱਕਤ ਨਾਲ ਧਨ ਕਮਾਉ, ਸਦਾਂ ਰੱਬ ਦੀ ਯਾਦ ਵਿੱਚ ਸ਼ੁਰਤ ਰੱਖੋ ਅਤੇ ਕਮਾਏ ਹੋਏ ਧਨ ਦਾ ਦਸਵੰਧ ਲੋੜ ਵੰਦਾਂ ਲਈ ਵਰਤੋ।

**(1) ਕਿਰਤ ਕਰੋ:-** ਗੁਰੂ ਨਾਨਕ ਦੇਵ ਜੀ ਨੇ ਦਸਾਂ ਨੌਹਾਂ ਦੀ ਕਿਰਤ ਤੇ ਜ਼ੋਰ ਦਿੱਤਾ। ਇਕ ਵਾਰ ਆਪ ਜੀ ਨੂੰ ਇਕ ਧਨਾਢ ਮਨੁੱਖ ਮਲਿਕ ਭਾਗੋ ਨੇ ਅਪਣੇ ਇਥੇ ਨਿਉਂਤਾ ਦਿੱਤਾ ਪਰ ਆਪ ਜੀ ਨੇ ਨਿਉਂਤਾ ਸਵੀਕਾਰ ਨਹੀਂ ਕੀਤਾ। ਇਸ ਤੇ ਮਲਿਕ ਭਾਗੋ ਨੇ ਆਪ ਨੂੰ ਜ਼ਬਰਦਸਤੀ ਬੁਲਾ ਭੇਜਿਆ ਜਦੋਂ ਆਪਜੀ ਦਾ ਸ਼ਾਮਣਾ ਮਲਿਕ ਭਾਗੋ ਨਾਲ ਹੋਇਆ ਤਾਂ ਆਪ ਜੀ ਨੇ ਕਿਹਾ ਕਿ ਇਹ ਕਿਹੜੇ ਗੁੰਥ ਵਿੱਚ ਲਿਖਿਆ ਹੈ ਕਿ ਨਿਉਂਤਾ ਜ਼ਬਰਦਸਤੀ ਸਵੀਕਾਰ ਕਰਣ ਲਈ ਮਜਬੂਰ ਕੀਤਾ ਜਾਏ। ਜਵਾਬ ਵਿੱਚ ਮਲਿਕ ਭਾਗੋ ਨੇ ਕਿਹਾ ਕਿ ਤੁਸੀਂ ਇਕ ਸ਼ੁਦਰ ਦੇ ਘਰ ਠਹਿਰੇ ਹੋਏ ਹੋ ਜੋਕਿ ਅਤਿ ਗਰੀਬ ਹੈ ਅਤੇ ਆਪ ਖੁਦ ਖੜ੍ਹੀ ਵੰਸ਼ ਦੇ ਬੇਦੀ ਪਰਿਵਾਰ ਨਾਲ ਸਬੰਧਿਤ ਧਨਾਢ ਮਨੁੱਖ ਹੋ ਫਿਰ ਮੇਰੇ ਇੱਥੇ ਆਪ ਨੂੰ ਭੋਜਨ ਕਰਨ ਵਿੱਚ ਕੀ ਇਤਰਾਜ਼ ਹੈ। ਜਵਾਬ ਵਿੱਚ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਕਿਹਾ ਅਸੀਂ ਸਿਰਫ ਉਨ੍ਹਾਂ ਮਨੁੱਖਾਂ ਦੇ ਇਥੇ ਭੋਜਨ ਕਰਦੇ ਹਾਂ ਜੋ ਲੋਗ ਬੜੀ ਮਿਹਨਤ-ਮੱਸ਼ਕਤ ਨਾਲ ਧਨ ਕਮਾਉਂਦੇ ਹਨ ਅਤੇ ਅਪਣਾ ਨਿਰਵਾਹ ਕਰਦੇ ਹਨ ਸਾਂਨੂੰ ਉਨ੍ਹਾਂ ਦੇ ਭੋਜਨ ਵਿੱਚ ਦੁੱਧ ਵਰਗੀ ਸ਼ੁੱਧਤਾ ਦਿਖਾਈ ਦਿੰਦੀ ਹੈ। ਇਸ ਦੇ ਉਲਟ ਉਹ ਮਨੁੱਖ ਜੋ ਦੁਸਰਿਆਂ ਦਾ ਸ਼ੋਸ਼ਣ ਕਰਕੇ ਧਨਾਢ ਬਣ ਜਾਂਦੇ ਹਨ, ਉਨ੍ਹਾਂ ਦੇ ਭੋਜਨ ਵਿੱਚੋਂ ਗਰੀਬਾਂ ਦੇ ਲਹੂ ਦੀ ਬੂ ਆਉਂਦੀ ਹੈ। ਇਸ ਲਈ ਅਸੀਂ ਤੇਰੇ ਇਥੇ ਭੋਜਨ ਕਰਨ ਲਈ ਤਈਆਰ ਨਹੀਂ ਹਾਂ। ਇਹ ਨਿਰਭੈ ਕਉੜਾ ਸੱਚ ਸੁਣ ਕੇ ਮਲਿਕ ਭਾਗੋ ਨੇ ਕਿਹਾ ਹੇ ਗੁਰਦੇਵ! ਤੁਹਾਡੇ ਕਥਨ ਵਿੱਚ ਸੱਚਿਆਈ ਝਲਕ ਰਹੀ ਹੈ ਆਪ ਜੀ ਨੇ ਮੇਰੀਆਂ ਅਖੌਂ ਖੋਲ ਦਿਤੀਆਂ ਹਨ ਮੈਂ ਇਸ ਕਰਮ ਲਈ ਪਸਚਿਆਤਾਪ ਕਰਣ ਲਈ ਤਿਆਰ ਹਾਂ। ਇਸ ਲਈ ਮੈਂ ਖਿਮਾ ਮੰਗਦਾ ਹਾਂ। ਇਹ ਦੇਖ ਕੇ ਜਨਸਾਧਾਰਣ ਆਸਚਰਜ ਵਿੱਚ ਪੈ ਗਿਆ। ਗੁਰਦੇਵ ਜੀ ਦੁਆਰਾ ਦਰਸਾਏ ਗਏ ਮਾਰਗ ਤੇ ਚਲਣ ਦੀ ਪਰੇਰਣਾ ਪਾ ਕੇ ਦਰਸ਼ਕ ਉਨ੍ਹਾਂ ਤੋਂ ਗੁਰੂ ਦੀਖਿਆ ਲੈਣ ਲਈ ਬੇਨਤੀ ਕਰਣ ਲੱਗੇ ਤਦ ਗੁਰੂ ਜੀ ਨੇ ਉਪਦੇਸ਼ ਦਿੱਤਾ :-

ਹਕੁ ਪਰਾਇਆ ਨਾਨਕਾ ਉਸੁ ਸੁਅਰ ਉਸੁ ਗਾਇ ॥

ਗੁਰੁ ਪੀਰੁ ਹਾਮਾ ਤਾ ਭਰੇ ਜਾ ਮੁਰਦਾਰੁ ਨ ਖਾਇ ॥

(ਮਾਝ ਮਹਲਾ 1, ਪੰਨਾ-141)

ਅਰਥਾਤ- ਸਾਰੇ ਮਨੁੱਖਾਂ ਨੂੰ ਸਾਵਧਾਨ ਰਿਹਣਾ ਚਾਹੀਦਾ ਹੈ ਕਿ ਕਿਤੇ ਉਹ ਦੁਜਿਆ ਦੇ ਹਕੌਂ ਤੇ ਛਾਪਾ ਤਾਂ ਨਹੀਂ ਮਾਰ ਰਹੇ ਜੇਕਰ ਕੋਈ ਹਿੰਦੂ ਕਮਜ਼ੋਰ ਵਰਗ ਦਾ ਸ਼ੋਸ਼ਣ ਕਰਦਾ ਹੈ ਤਾਂ ਉਹ ਗਾਂ ਦਾ ਖੂਨ ਪੀਣ ਦੇ ਬਰਾਬਰ ਹੈ ਜੇਕਰ ਮੁਸਲਮਾਣ ਇਸ ਤਰ੍ਹਾਂ ਕਰਦਾ ਹੈ ਤਾਂ ਉਸ ਲਈ ਸੂਰ ਦਾ ਮਾਸ ਖਾਣ ਦੇ ਬਰਾਬਰ ਹੈ।

**(2) ਨਾਮ ਜਪੋ :-** ਮਨੁੱਖੀ ਜੀਵਨ ਦਾ ਮੁੱਖ ਉਦੇਸ਼ ਪ੍ਰਭੂ ਵਿੱਚ ਅਭੇਦਤਾ ਹੈ ਇਸ ਲਈ ਆਪਣੇ ਸਵਾਸਾਂ ਦੀ ਪੁੰਜੀ ਨੂੰ ਅਜਾਈਂ ਨਾ ਗਵਾਉਂਦੇ ਹੋਏ ਸਾਨੂੰ ਆਪਣੀ ਸੁਰਤ ਪ੍ਰਭੂ ਦੇ ਚਰਨਾਂ ਵਿੱਚ ਜੋੜੀ ਰੱਖਣੀ ਚਾਹੀਦੀ ਹੈ। ਕਣ-ਕਣ ਵਿੱਚ ਵਸਿਆ ਪ੍ਰਮਾਤਮਾ ਸਰਵ ਸ਼ਕਤੀਮਾਨ, ਸਰਵ - ਵਿਆਪਕ, ਸਰਵ ਕਲਾ ਸਮਰੱਥ ਹੈ। ਜੇਕਰ ਪ੍ਰਭੂ ਸਾਡੇ ਅੰਗ-ਸੰਗ

ਰਹੇਗਾ ਤਾਂ ਹੀ ਅਸੀਂ ਕੋਈ ਵੀ ਗਲਤ ਕੰਮ ਨਹੀਂ ਕਰਾਂਗੇ। ਜਿਸ ਨਾਲ ਸਮਾਜਿਕ ਬੁਰਾਈਆਂ ਅਪਣੇ ਆਪ ਖਤਮ ਹੋ ਜਾਣਗੀਆਂ ਅਤੇ ਜੀਵਨ ਸਫਲ ਹੋ ਜਾਵੇਗਾ ਜਿਸ ਕਰਕੇ ਅੰਤਿਮ ਸਮੇਂ ਸਾਨੂੰ ਪਸਚਾਤਾਪ ਨਾਲ ਵਿਦਾ ਨਹੀਂ ਹੋਣਾ ਪਏਗਾ।

**(3) ਵੰਡ ਛਕੋ :-** ਗੁਰੂ ਜੀ ਦਾ ਆਦੇਸ਼ ਹੈ ਕਿ ਆਪਣੀ ਆਮਦਨੀ ਦਾ ਦਸ ਫੀਸਦੀ (ਦਸਵੰਧ) ਹਿੱਸਾ ਸਾਂਝੇ ਕੋਸ਼ ਵਿੱਚ ਜਮਾ ਕਰਾਉਣਾ ਹੈ ਜਾਂ ਲੋੜਵੰਦਾਂ ਦੀ ਸਹਾਇਤਾ ਲਈ ਵਰਤਣਾ ਹੈ। ਜਿਸ ਦੇ ਨਾਲ ਪਿਛੜੇ ਵਰਗ ਅਤੇ ਲੋੜਵੰਦਾਂ ਦੀ ਸਹਾਇਤਾ ਕੀਤੀ ਜਾ ਸਕੇ। ਜਿਸ ਤੇ ਸਹਾਇਤਾ ਲੈਣ ਵਾਲਿਆਂ ਨੂੰ ਹੀਣ ਭਾਵਨਾ ਦਾ ਅਹਸਾਸ ਨਾ ਹੋਵੇ ਅਤੇ ਦਸਵੰਧ ਦੇਣ ਵਾਲਿਆਂ ਨੂੰ ਅਪਣੀ ਹਉਮੈ ਦਾ ਅਹਸਾਸ ਨਾ ਹੋਵੇ। ਇਸ ਪ੍ਰਕਾਰ ਸਰਬ ਸਾਂਝੀਵਾਲਤਾ ਨਾਲ ਸਮਾਜ ਸੇਵਾ ਦੇ ਕਾਰਜ ਚਲਦੇ ਰਹਿਣ। ਲੰਗਰ ਪ੍ਰਥਾ ਇਸੇ ਸਰਵ ਸਾਂਝੀ ਵਾਲਤਾ ਦਾ ਇਕ ਨਮੂਨਾ ਹੈ। ਹਰ ਵਰਗ ਦੇ ਮਨੁੱਖ ਬਿਨਾ ਭੇਦ ਭਾਵ ਦੇ ਲੰਗਰ ਛਕ ਸਕਦੇ ਹਨ। ਇਸ ਤਰ੍ਹਾਂ ਜਿੱਥੇ ਉੱਚ ਨੀਚ ਦਾ ਭੇਦ ਭਾਵ ਸਮਾਪਤ ਹੁੰਦਾ ਹੈ ਉੱਥੇ ਲੋੜਵੰਦਾਂ ਨੂੰ ਹੀਣ ਭਾਵਨਾ ਦਾ ਮੂਹ ਨਹੀਂ ਦੇਖਣਾ ਪੈਂਦਾ। ਗੁਰੂ ਨਾਨਕ ਦੇਵ ਜੀ ਦੇ ਇਸ ਸਿਧਾਂਤ ਨੂੰ 19 ਵੀਂ-20 ਵੀਂ ਸਦੀ ਦੇ ਸਮਾਜਵਾਦੀਆਂ ਨੇ ਵੀ ਸਵੀਕਾਰਿਆ ਹੈ।

**(4) ਪੂਜਾ ਅਕਾਲ ਕੀ :-** ਭਾਵ ਹਰ ਇੱਕ ਸਿੱਖ ਨੂੰ ਸਿਰਫ ਨਿਰਾਕਾਰ ਪ੍ਰਭੂ ਦੀ ਉਪਾਸਨਾ ਕਰਨੀ ਚਾਹੀਦੀ ਹੈ। ਜੋ ਕਣ-ਕਣ ਵਿੱਚ ਵਿਦਮਾਨ ਹੈ। ਉਸ ਦਾ ਨਾ ਜਨਮ ਹੁੰਦਾ ਹੈ ਅਤੇ ਨਾ ਹੀ ਉਹ ਜਨਮ ਮਰਣ ਵਿੱਚ ਆਉਂਦਾ ਹੈ ਭਾਵ ਉਹ ਕਾਲ ਦੇ ਬੰਧਨ ਤੋਂ ਉਪਰ ਹੈ। ਜਿਸ ਨੇ ਆਪਣਾ ਨਿਰਮਾਣ ਆਪ ਕੀਤਾ ਹੈ। ਇਸ ਅਮਰ ਸ਼ਕਤੀ ਨੂੰ ਤੁਸੀਂ ਕਿਸੇ ਵੀ ਨਾਮ ਨਾਲ ਯਾਦ ਕਰ ਸਕਦੇ ਹੋ। ਇਹ ਕ੍ਰਿਆ ਸਮਾਜ ਵਿੱਚ ਏਕਤਾ ਤੇ ਭਾਈਚਾਰਾ ਪੈਦਾ ਕਰੇਗੀ। ਅਜਿਹਾ ਕਰਨ ਵਾਲਿਆਂ ਦੀ ਭਗਤੀ ਕਦੇ ਅਜਾਂਈ ਨਹੀਂ ਜਾਵੇਗੀ।

**(5) ਪਰਚਾ ਸ਼ਬਦ ਕਾ:-** ਭਾਵ ਸਿੱਖਾਂ ਨੂੰ ਆਤਮਿਕ ਗਿਆਨ ਦੀ ਪ੍ਰਾਪਤੀ ਦੀ ਇੱਛਾ ਹੋਣੀ ਚਾਹੀਦੀ ਹੈ। ਇਸ ਲਈ ਉਹਨਾਂ ਕੋਲ ਇਹ ਆਤਮ ਗਿਆਨ ਦਾ ਭੰਡਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਰੂਪ ਵਿੱਚ ਵਿਦਮਾਨ ਹੈ। ਇਸ ਤੋਂ ਉਹ ਆਪਣੀਆਂ ਅਧਿਆਤਮਕ ਜ਼ਰੂਰਤਾਂ ਪੂਰੀਆਂ ਕਰ ਸਕਦੇ ਹਨ। ਸਮੁੱਚੇ ਸਮਾਜ ਦੀ ਅਧਿਆਤਮਕ ਜ਼ਰੂਰਤ ਇੱਕੋ ਵਰਗੀ ਹੁੰਦੀ ਹੈ। ਇਸੇ ਲਈ ਸਮੇਂ-ਸਮੇਂ ਤੇ ਮਹਾਂ ਪੁਰਖਾਂ ਨੇ ਵੱਖ-ਵੱਖ ਧਰਮ ਗ੍ਰੰਥਾਂ ਦੀ ਰਚਨਾ ਕੀਤੀ। ਪਰ ਸਾਰਿਆਂ ਦਾ ਸਾਰ ਤੱਤ ਇੱਕੋ ਹੈ। ਆਤਮ ਗਿਆਨ ਕਿਤੋਂ ਵੀ ਪ੍ਰਾਪਤ ਕੀਤਾ ਜਾ ਸਕਦਾ ਹੈ ਪਰ

**ਗ੍ਰੰਥ ਦੀ ਉਪਾਸਣਾ ਸਾਕਾਰ ਨਾਂ ਹੋ ਕੇ ਨਿਰਾਕਾਰ ਹੋਣੀ ਚਾਹੀਦੀ ਹੈ।**

**(6) ਦੀਦਾਰ ਖਾਲਸੇ ਦਾ :-** ਭਾਵ ਜੇਕਰ ਵਿਅਕਤੀ ਦੇ ਹਿਰਦੇ ਵਿੱਚ ਪ੍ਰਤੱਖ ਪ੍ਰਭੂ ਦਰਸ਼ਨਾਂ ਦੀ ਇੱਛਾ ਹੋਵੇ ਤਾਂ ਉਸ ਨੂੰ ਉਥੇ ਜਾਣਾ ਚਾਹੀਦਾ ਹੈ ਜਿੱਥੇ ਸੰਗਤ ਰੂਪ ਵਿੱਚ ਉਸ ਨਿਰਾਕਾਰ ਪ੍ਰਭੂ ਦੀ ਉਸਤਤੀ ਕੀਤੀ ਜਾਂਦੀ ਹੋਵੇ। ਸਤਸੰਗ ਦੇ ਦਰਸਨ ਹੀ ਪ੍ਰਭੂ ਦੇ ਦਰਸ਼ਨ ਹਨ। ਜੇਕਰ ਐਸਾ ਸੰਭਵ ਨਾ ਹੋ ਸਕੇ ਤਾਂ ਮਨੁੱਖ ਨੂੰ ਉਸ ਮਨੁੱਖ ਦੀ ਭਾਲ ਕਰਨੀ ਚਾਹੀਦੀ ਜੋ ਨਿਰਪੱਖ ਹੋ ਕੇ ਉੱਜਵਲ (ਪਰਹੇਜ ਗਾਰ) ਜੀਵਨ ਬਤੀਤ ਕਰਦਾ ਹੋਵੇ। ਅਤੇ ਨਿਰਾਕਾਰ ਦਾ ਉਪਾਸ਼ਕ ਹੋਵੇ।

ਖਾਲਸਾ ਸ਼ਬਦ ਦਾ ਅਰਥ ਹੈ ਕਿ ਉਹ ਸੁਧ ਪ੍ਰਾਣੀ ਜੋ ਈਰਖਾ, ਵੈਰ, ਵਿਰੋਧ, ਤੋਂ ਦੂਰ ਹੋਵੇ ਅਤੇ ਹਿਰਦੇ ਦੀ ਪਵਿਤਰਤਾ ਅਤੇ ਸਮ ਦ੍ਰਿਸ਼ਟ, ਵਿਵੇਕਸ਼ੀਲ ਜੀਵਨ ਜਿਉਣ ਵਾਲਾ ਮਨੁੱਖ ਹੀ ਖਾਲਸਾ ਹੈ।

ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸਾ ਦੀ ਸਿਰਜਨਾ ਸਮੇਂ ਆਪਣੇ ਸਿੱਖਾਂ ਸਾਹਮਣੇ ਸੰਜਮੀਂ ਜੀਵਨ ਜਿਉਣ ਦੀ ਸ਼ਰਤ ਰੱਖੀ। ਇਸ ਸ਼ਰਤ ਵਿੱਚ ਚਾਰ ਸਿਧਾਂਤ ਲਾਜ਼ਮੀ ਸਨ।

**(7) ਪਹਿਲੀ ਸ਼ਰਤ ਹੈ –** ਗੁਰੂ ਕਾ ਸਿੱਖ ਆਪਣੇ ਕੇਸ਼ਾਂ ਦਾ ਅਪਮਾਨ ਨਾ ਕਰੇ।

ਜਿਸ ਦਾ ਭਾਵ ਹੈ ਕਿ ਕੁਦਰਤ ਤੋਂ ਮਿਲੇ ਮਨੁੱਖੀ ਰੂਪ ਨੂੰ ਉਹ ਜਿਉਂ ਦਾ ਤਿਉਂ ਬਣਾਈ ਰੱਖੇਗਾ। ਉਸ ਨੂੰ ਕੇਵਲ ਕੇਸ਼ਾਂ ਦੀ ਸਫਾਈ ਅਤੇ ਸਜਾਵਟ ਦਾ ਹੱਕ ਹੋਵੇਗਾ। ਗੁਰੂ ਜੀ ਨੇ ਦੱਸਿਆ ਕਿ ਤੁਹਾਨੂੰ ਕੁਦਰਤ ਤੋਂ ਮਿਲਿਆ ਰੂਪ ਅਸਲ ਵਿੱਚ ਸ਼ੇਰ ਦਾ ਪ੍ਰਤੀਕ ਹੈ। ਕੇਸ਼ ਸੁੰਦਰਤਾ ਦਾ, ਮੁੱਛਾਂ ਵੀਰਤਾ ਦਾ ਪ੍ਰਤੀਕ ਹਨ ਅਤੇ ਦਾਡ਼ੀ ਦੈਵੀ ਗੁਣਾਂ ਦੀ ਪ੍ਰਤੀਕ ਹੈ ਜਿਸ ਤਰ੍ਹਾਂ ਖਿਮਾਂ, ਨਿਮਰਤਾ, ਸਤਿ ਹੋਰ ਮਿੱਠਾ ਬੋਲਣਾ ਆਦਿ। ਇਹ ਸਮਸਤ ਸਾਬਤ ਸੂਰਤ ਪ੍ਰਭੂ ਦਾ ਅਪਣਾ ਸਰੂਪ ਹੈ। ਸਾਨੂੰ ਉਸ ਪਰਮਪਿਤਾ ਪਰਮੇਸਰ ਦਾ ਆਗਿਆ ਕਾਰੀ ਪੁੱਤਰ ਬਣਨਾ ਹੈ। ਕੇਸ਼ ਜਾਂ ਹੋਰ (ਵਾਲ) ਜੋ ਉਸ ਦੀ ਆਗਿਆ ਅਨੁਸਾਰ ਕੁਦਰਤ ਨੇ ਦਾਤ ਵਜੋਂ ਦਿਤੇ ਹਨ ਉਹ ਪੁਰਸ਼ ਦਾ ਸ਼ਿੰਗਾਰ ਹਨ। ਜਦੋਂ ਕਿ ਨਾਰੀ ਸ਼ਿੰਗਾਰ ਲਈ ਬਨਾਵਟੀ ਸਾਧਨਾ ਦੀ ਮੁਥਾਜ ਹੈ। ਕੁਦਰਤਿ ਨੇ ਜੋ ਕੇਸ਼ ਮਨੁੱਖ ਨੂੰ ਦਿੱਤੇ ਹਨ ਉਸ ਨਾਲ ਮਨੁੱਖ ਦਾ ਵਿਅਕਤਿਤਵ ਹੋਰ ਤੇਜ਼ਸ਼ਵੀ ਹੋ ਜਾਂਦਾ ਹੈ।

ਹਿੰਦੂ ਲੋਗ ਸਿਰ ਤੇ ਚੋਟੀ (ਸ਼ਿਖਾ) ਹੀ ਰਖਦੇ ਹਨ ਇਸ ਤੋਂ ਉਲਟ ਮੁਸਲਮਾਨ ਲੋਗ ਵਿੱਚੋਂ ਮੱਛਾ ਕੱਟ ਕੇ ਮੋਮਨ ਬਨਣ ਦੀ ਕੋਸ਼ਿਸ਼ ਕਰਦੇ ਹਨ ਸਾਨੂੰ ਨਾ ਹਿੰਦੂ ਬਨਣਾ ਹੈ ਨਾ ਮੁਸਲਮਾਨ ਸਾਨੂੰ ਤਾਂ ਸਿਰਫ ਇਨਸਾਨ ਬਨਣਾ ਹੈ। ਇਹ ਤਾਂ ਹੀ ਸੰਭਵ ਹੋ ਸਕਦਾ ਹੈ ਜਦੋਂ ਅਸੀਂ ਕੁਦਰਤ ਦਾ ਅਨੁਸਰਣ ਕਰੀਏ ਅਰਥਾਤ ਕੇਸ਼ ਜਿਸ ਤਰ੍ਹਾਂ ਪ੍ਰਾਪਤ ਹੋਏ ਹਨ ਉਸ ਤਰ੍ਹਾਂ ਹੀ ਧਾਰਣ ਕਰੀਏ ਉਸ ਦੇ ਵਿੱਚ ਕਟਾ-ਵੱਡੀ ਨਾ ਕਰੀਏ। ਰੱਬ ਨੇ ਅਪਣਾ ਸਰੂਪ ਮਨੁੱਖ ਨੂੰ ਦਿੱਤਾ ਹੈ ਪ੍ਰਭੂ ਦੇ ਹੁਕਮ ਵਿੱਚ ਸਾਡੀ ਸਹਮਤੀ ਸਾਨੂੰ ਪ੍ਰਸੰਨਚਿਤ ਕਰਦੀ ਹੈ। ਸਾਡੇ ਪੁਰਖੇ ਸਾਰੇ ਕੇਸਾਧਾਰੀ ਸਨ ਅਤੇ ਦਸਤਾਰ ਸਜਾਉਂਦੇ ਸਨ। ਆਦਿ ਕਾਲ ਤੋਂ ਹੀ ਭਾਰਤੀ ਸੱਭਿਅਤਾ ਅਤੇ ਸੰਸਕ੍ਰਿਤੀ ਵਿੱਚ ਕੇਸ ਧਾਰਨ ਕਰਨਾ ਮਾਨ-ਸਨਮਾਨ ਦਾ ਪ੍ਰਤੀਕ ਰਿਹਾ ਹੈ। ਅੱਜ ਵੀ ਭਾਰਤੀ ਰਾਸ਼ਟਰੀ ਪੁਸ਼ਾਕ ਵਿੱਚ ਪਗੜੀ (ਦਸਤਾਰ) ਜ਼ਰੂਰੀ ਅੰਗ ਹੈ।

**(8) ਦੂਸਰੀ ਸ਼ਰਤ ਹੈ –** ਕੁਠਾ-ਮਾਸ (ਮੁਸਲਮਾਨੀ ਤਰੀਕੇ ਨਾਲ ਤਿਆਰ ਕੀਤਾ) ਖਾਣ ਦੀ ਮਨਾਹੀ।

ਜਿਸ ਦਾ ਭਾਵ ਹੈ ਮਨੁੱਖ ਦੇ ਹਿਰਦੇ ਵਿੱਚ ਦਯਾ ਭਾਵਨਾ ਹੋਣੀ ਚਾਹੀਦੀ ਹੈ। ਕਿਉਂਕਿ ਦਯਾ ਧਰਮ ਦਾ ਮੂਲ ਹੈ। ਮਾਸ ਖਾਣ ਵਾਲਾ ਮਨੁੱਖ ਕਠੋਰ ਬਿਰਤੀ ਵਾਲਾ ਬਣ ਜਾਂਦਾ ਹੈ। ਪਰੰਤੂ ‘ਅਹਿੰਸਾ ਪਰਮੋਧਰਮਾ’ ਦਾ ਨਾਰਾ ਭੀ ਸਾਡੀ ਸੁਤੰਤਰਤਾ ਦੇ ਲਈ ਬਹੁਤ ਹਾਨੀ ਕਾਰਕ ਸਿਧ ਹੋਇਆ ਹੈ। ਸਾਡੀ ਇਸ ਕਮਜ਼ੋਰੀ ਦੇ ਕਾਰਣ ਅਸੀਂ ਕਈ ਸਦੀਆਂ ਤਕ ਗੁਲਾਮੀ ਦੀਆਂ ਜੰਜੀਰਾਂ ਵਿੱਚ ਜਕੜੇ ਰਹੇ। ਸਾਡੇ ਉਤੇ ਵਿਦੇਸੀ ਸ਼ਾਸਨ ਕਰਦੇ ਰਹੇ ਇਸ ਲਈ ਗੁਰਦੇਵ ਜੀ ਨੇ ਮਾਂਸਾਹਾਰ ਕਰਣ ਲਈ ਨਹੀਂ ਵਰਜਿਆ ਹੈ। ਜੇਕਰ ਕੋਈ ਮਨੁੱਖ ਕਿਸੀ ਕਾਰਣ ਮਾਂਸਾਹਾਰ ਦਾ ਤਿਆਗ ਨਹੀਂ ਕਰ ਪਾ ਰਿਹਾ ਤਾਂ

ਉਸ ਲਈ ਸਿਰਫ ਇਹ ਹੀ ਹੁਕਮ ਦਿੱਤਾ ਗਿਆ ਹੈ। ਉਹ ਮਾਂਸ ਵਰਤਣਾ ਚਹੁੰਦਾ ਹੈ ਤਾਂ ਜੀਵ ਦੀ ਹੱਤਿਆ ਦਯਾ ਨੂੰ ਮੁੱਖ ਰੱਖ ਕੇ ਕੀਤੀ ਜਾਵੇ ਤਾਂ ਕਿ ਜੀਵ ਨੂੰ ਘਟ ਤੋਂ ਘਟ ਪੀੜਾ ਹੋਵੇ ਅਰਥਾਤ ਇੱਕ ਝਟਕੇ ਨਾਲ ਉਸ ਜੀਵ ਦਾ ਵਧ ਕਰ ਦਿੱਤਾ ਜਾਵੇ। ਅਸਲ ਵਿੱਚ ਗੁਰਮਤਿ ਅਨੁਸਾਰ ਮਾਂਸਾਹਾਰ ਅਧਿਆਤਮਕ ਪ੍ਰਾਪਤੀਆਂ ਵਿੱਚ ਰੁਕਾਵਟ ਹੈ। ਲੇਕਿਨ ਗੁਰਦੇਵ ਜੀ ਨੇ ਅਪਣੇ ਸੇਵਕਾਂ ਨੂੰ ਸੰਤ ਸਿਪਹੀ ਦਾ ਸਰੂਪ ਦਿੱਤਾ ਹੈ। ਅਰਥਾਤ ਉਨ੍ਹਾਂ ਦੇ ਸਾਰੇ ਸਿੱਖ, ਜੀਵਨ ਚਰਿਤਰ ਕਰਕੇ ਸੰਤ ਹੋਣੇ ਚਾਹੀਦੇ ਹਨ ਅਤੇ ਕਰਤਬ ਕਰਕੇ ਸਿਪਾਹੀ ਰੂਪ ਹੋਕੇ ਸਮਾਜ ਸੇਵਾ ਵਿੱਚ ਤਤਪਰ ਰਹਿਣੇ ਚਾਹੀਦੇ ਹਨ। ਸਿਪਾਹੀਆਂ ਨੂੰ ਕਦੇ-ਕਦੇ ਦੁਸ਼ਟਾਂ ਦਾ ਦਮਨ ਕਰਨ ਲਈ ਹਤਿਆ ਇਤਿਆਦਿ ਕਰਣੀ ਪੈ ਜਾਂਦੀ ਇਸ ਲਈ ਸੈਨਿਕਾਂ ਲਈ ‘ਅਹਿੰਸਾ ਪਰਮੋਧਰਮਾਂ’ ਦਾ ਪਾਠ ਨਿਅਰਥਕ ਹੈ।

**(9) ਤੀਜੀ ਸ਼ਰਤ ਹੈ -** ਪਰਾਈ ਇਸਤਰੀ ਜਾਂ ਪਰਾਏ ਪੁਰਸ਼ ਦਾ ਭੋਗ (ਸੰਗ) ਨਾ ਕਰਨਾ।

ਮਨੁੱਖੀ ਸਮਾਜ ਲਈ ਇਹ ਬੁਰਾਈ ਬਹੁਤ ਖਤਰੇ, ਲੜਾਈ, ਝਗੜਿਆਂ ਅਤੇ ਘਰੇਲੂ, ਕਲੇਸ਼ਾਂ ਦਾ ਕਾਰਣ ਬਣਦੀ ਹੈ ਅਤੇ ਖੂਨਖਰਾਬਾ ਮੁਕੱਦਮੇ ਬਾਜ਼ੀ ਇਸੀ ਤਰ੍ਹਾਂ ਦੀ ਦੇਨ ਹਨ। ਇਸ ਬੁਰਾਈ ਕਰਕੇ ਕਈ ਲੋਕ ਮਾਨਸਿਕ ਰੋਗੀ, ਪਾਗਲਪਣ ਅਤੇ ਆਤਮਹੱਤਿਆ ਦੇ ਸ਼ਿਕਾਰ ਹੋ ਜਾਂਦੇ ਹਨ। ਪੁਰਾਣੇ ਸ਼ਮੇ ਵਿੱਚ ਵੈਸਿਆ-ਵਿਰਤੀ ਕਰਨ ਵਾਲੇ ਮਨੁੱਖਾਂ ਨੂੰ ਇੱਕ ਅਸਾਧ ਰੋਗ ਸੂਜਾਕ (੩.੫) ਹੋ ਜਾਂਦਾ ਸੀ। ਜਿਸ ਕਾਰਣ ਮੌਤ ਨਿਸ਼ਚਿਤ ਹੋ ਜਾਂਦੀ ਸੀ। ਆਧੁਨਿਕ ਯੁਗ ਵਿੱਚ ਏਡਜ਼ ਇਕ ਅਸਾਧ ਰੋਗ ਹੈ। ਜਿਸ ਦਾ ਮੁੱਖ ਕਾਰਣ ਮਨੁੱਖੀ ਅਵੈਦ ਸਰੀਰਕ ਸੰਮਿਧ ਹੀ ਹਨ। ਜੇਕਰ ਉਪਰੋਕਤ ਸਿੱਖੀ ਸਿਧਾਂਤਾਂ ਦੀ ਪਾਲਣਾ ਕੀਤੀ ਜਾਏ ਤਾਂ ਏਡਜ਼ ਹੋਣ ਤੋਂ ਪੂਰੀ ਤਰਾਂ ਬਚਿਆ ਜਾ ਸਕਦਾ ਹੈ।

ਸਤਰੂ ਦੇਸ਼ ਅਪਣੇ ਸੁਆਰਥ ਦੇ ਲਈ ਗੁਪਤ ਸੂਚਨਾਵਾਂ ਇਕੱਤਰ ਕਰਨ ਲਈ ਸੁੰਦਰ ਯੁਵਤੀਆਂ ਨੂੰ ਪ੍ਰਾਸ਼ਿਖਸ਼ਿਤ ਕਰਕੇ ਸੈਨਿਕ ਜਾਂ ਅਸੈਨਿਕ ਕਰਮਚਾਰੀਆਂ ਦੇ ਨਾਲ ਯੋਨ ਸਬੰਧ ਸਥਾਪਿਤ ਕਰਵਾ ਕੇ ਗੁਪਤ ਭੇਦ ਜਾਣ ਲੈਂਦੇ ਹਨ। ਜਿਸ ਕਰਕੇ ਦੇਸ਼ ਸਦਾਂ ਲਈ ਪਤਨ ਦੀ ਔਰ ਚਲਾ ਜਾਂਦਾ ਹੈ। ਜੇਕਰ ਸਾਰੇ ਕਰਮਚਾਰੀ ਨਿਸਠਾਵਾਨ ਅਤੇ ਸਦਾਚਾਰੀ ਹੋਣ ਤਾਂ ਇਹ ਕਦੇ ਵੀ ਸੰਭਵ ਨਹੀਂ ਹੋ ਸਕਦਾ। ਪਰ ਇਸਤਰੀ ਗਾਮੀ ਹੋਣਾ ਨੈਤਿਕ ਪਤਨ ਦਾ ਮੂਲ ਕਾਰਣ ਬਣਦਾ ਹੈ।

**(10) ਚੌਥੀ ਸ਼ਰਤ ਹੈ:-** ਤੰਬਾਕੂ ਦਾ ਸੇਵਨ ਨਹੀਂ ਕਰਨਾ।

ਵਿਗਿਆਨ ਨੇ ਸਿੱਧ ਕੀਤਾ ਹੈ ਕਿ ਤੰਬਾਕੂ ਦੇ ਸਾਰੇ ਉਤਪਾਦ ਹੀ ਸਿਹਤ ਲਈ ਹਾਨੀਕਾਰਕ ਹਨ। ਕਿਸੇ ਵੀ ਤਰੀਕੇ ਨਾਲ ਵਰਤਿਆ ਤੰਬਾਕੂ ਮਨੁੱਖੀ ਜੀਵਨ ਨੂੰ ਇੱਕ ਚੌਥਾਈ ਘੱਟ ਕਰ ਦਿੰਦਾ ਹੈ ਕਿਉਂਕਿ ਤੰਬਾਕੂ ਵਿਚਲਾ ਨਿਕੋਟਿਨ ਰੂਪੀ ਜ਼ਹਿਰ ਸਾਹ ਪ੍ਰਣਾਲੀ ਫੇਫੜੇ ਆਦਿ ਅੰਗਾਂ ਨੂੰ ਨੁਕਸਾਨ ਪਹੁੰਚਾਉਂਦਾ ਹੈ। ਜਦੋਂ ਮਨੁੱਖ ਨੂੰ ਕਾਰਬਨਡਾਈ ਆਕਸਾਈਡ ਜ਼ਿਆਦਾ ਮਿਲਦੀ ਹੈ ਤਾਂ ਉਸਦੀਆਂ ਸਵਸਥ ਕੋਸ਼ਿਕਾਵਾਂ ਹੌਲੀ-ਹੌਲੀ ਕਮਜ਼ੋਰ ਹੋ ਕੇ ਮਰ ਜਾਂਦੀਆਂ ਹਨ। ਮਨੁੱਖ ਉਮਰ ਤੋਂ ਪਹਿਲਾਂ ਹੀ ਬੁੱਢਾ ਹੋ ਜਾਂਦਾ ਹੈ ਅਜਿਹਾ ਵਿਅਕਤੀ ਦਮਾਂ ਕੈਂਸਰ ਆਦਿ ਬਿਮਾਰੀਆਂ ਦਾ ਸ਼ਿਕਾਰ ਹੋ ਜਾਂਦਾ ਹੈ। ਤੰਬਾਕੂ ਦੀ ਵਰਤੋਂ ਤੋਂ ਅੱਜੇ ਤੱਕ ਵੀ ਇਸੇ ਨੂੰ ਕੋਈ ਲਾਭ ਨਹੀਂ ਹੋਇਆ। ਇਹ ਉਤਪਾਦ ਸਰਕਾਰਾਂ ਸਿਰਫ ਜਨਤਾ ਦਾ ਸ਼ੋਸ਼ਣ ਕਰਨ ਲਈ ਹੀ ਚਲਾਈ ਰਖਦੀਆਂ ਹਨ ਕਿਉਂਕਿ ਸ਼ਾਸਕਾਂ ਨੂੰ ਬਹੁਤ ਬੱਡੀ ਰਕਮ ਰਾਜਸ਼ਵ (ਟੈਕਸ)

ਦੇ ਰੂਪ ਵਿੱਚ ਪ੍ਰਾਪਤ ਹੋਈ ਹੈ। ਅੰਤਰਰਾਸ਼ਟਰੀ ਸੁਆਸਥ ਸੰਸਥਾਵਾਂ ਵਲੋਂ ਤੰਬਾਕੂ ਵਿਰੋਧੀ ਲਹਿਰ ਚਲਾਉਣ ਦੇ ਕਾਰਣ ਮਜ਼ਬੂਰੀ ਵਸ ਅੱਖਾਂ ਵਿੱਚ ਧੂੜ ਝੋਕਣ ਲਈ ਭਾਰਤ ਵਿੱਚ ਵੀ ਕੁਛ ਨਾਮ ਮਾਤਰ ਦੇ ਤੰਬਾਕੂ ਉਤਪਾਦਾਂ ਤੇ ਛੋਟੇ-ਛੋਟੇ ਪ੍ਰਤਿਬੰਧ ਲਗਾਏ ਗਏ ਹਨ। ਜਿਨ੍ਹਾਂ ਦੀ ਕੋਈ ਬੁਕਤ ਨਹੀਂ। ਤੰਬਾਕੂ ਦਾ ਸੇਵਨ ਸਰੀਰਕ, ਮਾਨਸਿਕ, ਆਤਮਿਕ ਸ਼ਕਤੀਆਂ ਦਾ ਨਾਸ ਕਰ ਦਿੰਦੀਆਂ ਹਨ ਅਤੇ ਇਹ ਬਹੁਤ ਵਡਾ ਸਮਾਜਿਕ ਅਭੀਸ਼ਾਪ ਵੀ ਹੈ ਇਸ ਦਾ ਸੇਵਨ ਕਰਣ ਵਾਲੇ ਜਗ੍ਹਾਂ-ਜਗ੍ਹਾਂ ਬੀੜੀਆਂ ਸਿਗਰਟਾਂ ਮਾਚਿਸ ਦੀ ਤੀਲੀਆਂ ਅਤੇ ਖਾਲੀ ਡਬੀਆਂ ਨੂੰ ਸੁਟਕੇ ਗੰਦਗੀ ਫੈਲਾਂਦੇ ਹਨ। ਇਥੇ ਹੀ ਬਸ ਨਹੀਂ ਇਹ ਲੋਕ ਬਦਬੂ ਦਾਰ ਧੂਏਂ ਨਾਲ ਵਾਤਾਵਰਣ ਦੂਸ਼ਿਤ ਕਰਦੇ ਹਨ। ਇਨ੍ਹਾਂ ਦੀ ਅਣ ਗਹਿਲੀ ਨਾਲ ਕਈ ਅਗਨੀ ਕਾਂਡ ਹੋ ਜਾਂਦੇ ਹਨ। ਇਸ ਕਾਰਣ ਅਮੁਲ ਜਾਨਾਂ ਅਤੇ ਬਹੁ ਕੀਮਤੀ ਸੰਪੱਤੀ ਨਸ਼ਟ ਹੋ ਜਾਂਦੀ ਹੈ।

ਯੁੱਧ ਦੇ ਸਮੇਂ ਸੈਨਿਕ ਬੀੜੀ ਜਾਂ ਸਿਗਰਟਾਂ ਪੀਂਦੇ ਹਨ, ਉਹ ਖੁਦ ਤਾਂ ਮਰਦੇ ਹੀ ਹਨ ਅਤੇ ਅਪਣੇ ਦੇਸ਼ ਨੂੰ ਵੀ ਹਾਰ ਵਲ ਧੱਕ ਦਿੰਦੇ ਹਨ। ਅਸਲ ਵਿੱਚ ਵਰਤਮਾਨ ਯੁੱਧ ਨਿਤੀ ਅਨੁਸਾਰ ਰਾਤ ਦੇ ਸਮੇਂ ਬਲੈਕਆਊਟ ਕੀਤਾ ਜਾਂਦਾ ਹੈ ਅਰਥਾਤ ਰਾਤ ਨੂੰ ਰੋਸ਼ਨੀ ਨਹੀਂ ਕੀਤੀ ਜਾਂਦੀ ਤਾਂ ਕਿ ਦੁਸ਼ਮਣ ਸਾਨੂੰ ਦੇਖ ਨਾਂ ਸਕੇ ਪਰ ਤੰਬਾਕੂ ਪੀਣ ਦੇ ਆਦੀ ਜਦੋਂ ਬੀੜੀ, ਸਿਗਰਟ ਜਲਾਂਦੇ ਹਨ ਤਾਂ ਉਸ ਸਮੇਂ ਦੂਰ ਬੈਠਾ ਦੁਸ਼ਮਣ ਰੋਸ਼ਨੀ ਦੀ ਸੇਧ ਵਿੱਚ ਬੰਬ ਵਰਖਾ ਕਰਕੇ ਸਬ ਕੁਛ ਸਮਾਪਤ ਕਰ ਦਿੰਦਾ ਹੈ।

ਵਿਅਕਤੀ ਨੂੰ ਉਹੀ ਵਸਤੁ ਵਰਤਣੀ ਚਾਹੀਦੀ ਹੈ ਜਿਸ ਨੂੰ ਉਹ ਆਪਣੇ ਬੱਚਿਆਂ ਅਤੇ ਮਾਤਾ - ਪਿਤਾ ਨੂੰ ਆਦਰ ਸਹਿਤ ਵਰਤੋਂ ਕਰਵਾ ਸਕਦਾ ਹੋਵੇ ਅਤੇ ਆਪਣੇ ਗੁਰੂਆਂ ਅਤੇ ਈਸ਼ਟ ਦੇਵਤਿਆਂ ਨੂੰ ਅਰਪਿਤ ਕਰਵਾ ਸਕਦਾ ਹੋਵੇ। ਤੰਬਾਕੂ ਵਰਗੀ ਗੰਦੀ ਚੀਜ਼ ਅਜਿਹੇ ਕੰਮ ਲਈ ਨਹੀਂ ਵਰਤੀ ਜਾ ਸਕਦੀ। ਵੈਸੇ ਤਾਂ ਸਰੀਰ ਵੀ ਤੁਹਾਡਾ ਹੈ ਪੈਸੇ ਵੀ ਤੁਹਾਡੇ ਹਨ। ਹੁਣ ਨਿਰਣਾ ਤੁਸੀਂ ਕਰਨਾ ਹੈ ਕਿ ਸਹੀ ਕੀ ਹੈ ਤੇ ਗਲਤ ਕੀ ਹੈ ਕਿਧਰੇ ਤੁਸੀਂ ਅਪਣੇ ਪੈਰਾਂ ਤੇ ਕੁਲਹਾੜੀ ਤਾਂ ਨਹੀਂ ਮਾਰ ਰਹੇ?

ਇਕ ਸਰਧਾਰਣ ਮਨੁੱਖ ਜਾ ਮਜ਼ਦੂਰ ਆਪਣੀ ਆਮਦਨੀ ਦਾ ਦਸ ਪ੍ਰੀਤੀਸ਼ਤ ਹਿੱਸਾ ਤੰਬਾਕੂ ਸੇਵਨ ਲਈ ਖਰਚ ਕਰਦਾ ਹੈ ਜੋਕਿ ਉਸ ਦੀ ਬਹੁਤ ਵਡੀ ਆਰਥਿਕ ਹਾਨੀ ਦਾ ਕਾਰਣ ਬਣਦੀ ਹੈ। ਇਸ ਲਈ ਉਸ ਦੇ ਬੱਚੇ ਪਿਛੜ ਜਾਂਦੇ ਹਨ।

ਹਰ ਤਰਾਂ ਦੇ ਨਸ਼ਿਆਂ ਦਾ ਕੋਈ ਨਾ ਕੋਈ ਸਮਾਂ ਨਿਸਚਿਤ ਹੁੰਦਾ ਹੈ। ਇਸ ਲਈ ਐਬੀ ਮਨੁੱਖ ਉਸ ਨਸ਼ੇ ਨੂੰ ਦਿਨ ਵਿੱਚ ਇਕ ਦੋ ਬਾਰ ਵਰਤਦਾ ਹੈ ਪਰ ਤੰਬਾਕੂ ਦਾ ਕੋਈ ਸ਼ਮਾ ਨਿਸਚਿਤ ਨਹੀਂ ਇਸ ਨੂੰ ਵਰਤਣ ਵਾਲਾ ਟੱਟੀ (ਪਾਖਾਨਾ) ਵਿੱਚ ਵੀ ਵਰਤਦਾ ਦਿਖਾਈ ਦਿੰਦਾ ਹੈ ਗੱਲ ਇਥੇ ਹੀ ਬਸ ਨਹੀਂ ਹੁੰਦੀ ਲੋਕੀ ਅੰਮ੍ਰਿਤ ਵੇਲੇ ਬਿਸਤਰ ਤੋਂ ਉਠਦੇ ਸਮੇਂ ਰਬ ਦਾ ਨਾਮ ਸਿਮਰਨ ਕਰਦੇ ਹਨ। ਪਰ ਤੰਬਾਕੂ ਪੀਣ ਦਾ ਆਦੀ ਅੱਖਾਂ ਖੁਲਦਿਆਂ ਹੀ ਸਿਰ੍ਹਾਣੇ ਦੇ ਹੇਠਾਂ ਰੱਖੀਆਂ ਬੀੜੀਆਂ, ਮਾਚਿਸਾਂ ਟਟੋਲਦਾ ਹੈ। ਸਭ ਤੋਂ ਜਿਆਦਾ ਦੁਖ ਇਨ੍ਹਾਂ ਦੀਆਂ ਪਤਨੀਆਂ ਨੂੰ ਝਲਣਾ ਪੈਂਦਾ ਹੈ। ਜਿਨ੍ਹਾਂ ਨੂੰ ਇਨ੍ਹਾਂ ਦੀ ਅਰਧਾਂਗਨੀ ਹੋਣ ਦੇ ਨਾਤੇ ਇਨ੍ਹਾਂ ਲੋਕਾਂ ਦੇ ਮੂੰਹ ਦੀ ਦੁਰਗੰਧ ਜੀਵਨ ਭਰ ਝੱਲਣੀ ਪੈਂਦੀ ਹੈ

**ਸਾਵਧਾਨ;-** ਜੇਕਰ ਕੋਈ ਸ਼ੋਸ਼ਣ ਕਰਤਾ ( ਮੋਤ ਦੇ ਸੋਦਾਗਰ) ਤੰਬਾਕੂ ਉਤਪਾਦ ਦੇ ਦੂਜੇ ਸਰੂਪਾਂ ਨੂੰ ਚੀਨੀ ਗੁੜ ਇਤਆਦਿ ਨਾਲ ਮਿਠਾ ਬਣਾ ਕੇ ਅਤੇ ਸੁਗੰਧਿਤ ਇਤਰ ਨਾਲ ਮਹਿਕਦੀ ਹੋਈ ਵਸਤੂ ਦੇ ਰੂਪ ਵਿਚ ਆਕਰਸ਼ਿਤ ਚਮਕੀਲੇ ਪੈਕਿੰਗ ਵਿਚ ਪੇਸ਼ ਕਰਦੇ ਹਨ ਤਾਂ ਭੀ ਉਹ ਵਿਸ਼ ਤਾ ਵਿਸ਼ ਹੀ ਹੈ,ਕਦੇ ਵੀ ਅੰਮ੍ਰਿਤ ਨਹੀਂ ਬਣ ਜਾਂਦਾ। ਇਹ ਹੀ ਗੁਰਦੇਵ ਜੀ ਦੀ ਸਮਸਤ ਮਨੁੱਖਤਾ ਨੂੰ ਚੇਤਾਵਨੀ ਹੈ। ਇਸ ਲਈ ਤੁਸੀਂ ਕਦੇ ਵੀ ਭਰਮ ਵਿਚ ਨਹੀਂ ਪੈਣਾ।

ਇਸ ਤੋਂ ਇਲਾਵਾ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਇੱਕ ਵਿਸ਼ੇਸ਼ ਆਦੇਸ਼ ਸਮੁੱਚੇ ਮਾਨਵ ਸਮਾਜ ਲਈ ਹੈ ਕਿ ਸ਼ਰਾਬ ਦਾ ਸੇਵਨ ਨਾ ਕਰੋ। ਇਸ ਦੇ ਸੇਵਨ ਨਾਲ ਮਨੁੱਖ,ਮਨੁੱਖ ਨਹੀਂ ਰਹਿੰਦਾ ਸਗੋਂ ਸੈਤਾਨ ਦਾ ਰੂਪ ਧਾਰਨ ਕਰਕੇ ਹੁਲੜ ਬਾਜ਼ੀ ਕਰਦਾ ਹੈ। ਜਿਸ ਨਾਲ ਸਭਿਅਕ ਸਮਾਜ ਦੁਖੀ ਹੁੰਦਾ ਹੈ। ਇਸ ਪ੍ਰਕਾਰ ਭ੍ਰਿਸ਼ਟਾਚਾਰ, ਸ਼ੋਸ਼ਣ ਅਤੇ ਬਲਾਤਕਾਰ ਆਦਿ ਬੁਰਾਈਆਂ ਵਧਦੀਆਂ ਹਨ। ਮਦਹੋਸ਼ ਮਨੁੱਖ ਦੇ ਸਾਰੇ ਕੰਮ ਪਾਗਲਾਂ ਵਰਗੇ ਹੁੰਦੇ ਹਨ। ਉਹ ਆਪਣੇ ਮੂਲ ਮਕਸ਼ਦ ਤੋਂ ਭਟਕ ਜਾਂਦਾ ਹੈ। ਇਸ ਤਰ੍ਹਾਂ ਉਹ ਪ੍ਰਮਾਤਮਾ ਦੇ ਨੇੜੇ ਹੋਣ ਦੀ ਬਜਾਇ ਉਸ ਤੋਂ ਦੂਰ ਹੋ ਜਾਂਦਾ ਹੈ।

**ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਹੇਠ ਲਿਖਿਆ ਆਦੇਸ਼ ਹੈ :-**

ਜਿਤੁ ਪੀਤੈ ਮਤਿ ਦੂਰਿ ਹੋਇ ਬਰਲ ਪਵੈ ਵਿਚਿ ਆਇ ॥

ਆਪਣਾ ਪਰਾਇਆ ਨ ਪਛਾਣਈ ਖਸਮਹੁ ਧਕੇ ਖਾਇ ॥

ਜਿਤੁ ਪੀਤੈ ਖਸਮੁ ਵਿਸਰੈ ਦਰਗਹ ਮਿਲੈ ਸਜਾਇ ॥

ਝੂਠਾ ਮਦੁ ਮੂਲਿ ਨਾ ਪੀਚਈ ਜੇ ਕਾ ਪਾਰਿਵਸਾਇ ॥

(ਮਹਲਾ 3,ਰਾਗ ਵਿਹਾਗੜਾ) ਪੰਨਾ 554

ਖਾਲਸਾ ਅਕਾਲ ਪੁਰਖ ਕੀ ਫੌਜ ॥

ਪਰਗਟਿਓ ਖਾਲਸਾ ਪਰਮਾਤਮ ਕੀ ਮੌਜ ॥

**ਨੋਟ :-** ਜੇਕਰ ਕੋਈ ਸੱਜਣ ਇਸ ਪੁਸਤਿਕਾ ਨੂੰ ਮੁੜ ਪ੍ਰਕਾਸ਼ਿਤ ਕਰਵਾਣਾ ਚਾਹੇ ਤਾਂ ਉਹ ਮੁਫਤ ਵੰਡਣ ਦੀ ਸੇਵਾ ਕਰਵਾ ਸਕਦਾ ਹੈ।

**ਲੇਖਕ- ਜਸਬੀਰ ਸਿੰਘ**

**ਫੋਨ: 0172- 2696891 ਮੋਬਾਈਲ: 99881-60484**

**ਆਪ ਜੀ ਦਾ ਸ਼ੁਭ ਚਿੰਤਕ**

**ਲੇਖਕ-ਜਸਵੀਰ ਸਿੰਘ**

**ਸਮਾਪਤ**

निम्नलिखित वेबसाइट में दस गुरुजनों का सम्पूर्ण जीवन वृत्तांत विस्तृत रूप में अवश्य देखें तथा पढ़ें।

**www.sikhworld.info**  
or  
**www.sikhhistory.in**

E-mail : **info@sikhworld.info**  
&  
**jasbirsikhworldinfo@gmail.com**

ਉਪਰੋਕਤ ਵੇਬ ਸਾਈਟ ਵਿੱਚ ਦਸ ਗੁਰੂਸਾਹਿਬਾਨ ਦਾ ਸੰਪੂਰਨ ਜੀਵਨ ਬਿਊਰਾ ਵਿਸਤਾਰ ਸਹਿਤ ਜ਼ਰੂਰ ਦੇਖੋ ਅਤੇ ਪੜ੍ਹੋ ਜੀ।

-ਇਸ ਵੇਬ ਸਾਈਟ ਦੀ ਵਿਸ਼ੇਸ਼ਤਾ

ਇਸ ਵਿਚ ਹੈ ਇਕ ਵਿਸ਼ਾਲ ਸਿੱਖ ਸੰਗ੍ਰਹਾਲਯ (Museum) ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਵਿਤਾਤਾਂ ਨਾਲ ਸਮਬੰਧਿਤ ਘਟਨਾ ਕਰਮ ਦੀਆਂ ਤਸਵੀਰਾਂ ਤੋਂ ਲੈਕੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਜੀਵਨ ਤਕ ਕਾਲਪਨਿਕ ਤਸਵੀਰਾਂ ਜੋ ਇਤਿਹਾਸ ਦ੍ਰਸ਼ਾਂਆਉਦੀਆਂ ਹਨ ਅਤੇ ਉਨ੍ਹਾਂ ਹੇਠ ਹਨ ਹਿੰਦੀ, ਪੰਜਾਬੀ ਵਿਚ ਟਿਪਣੀਆਂ (ਫੁਟਨੋਟ) ਜੋਕਿ ਘਟਨਾਂ ਕਰਮ ਅਤੇ ਇਤਿਹਾਸਿਕ ਪਰਸੰਗਾਂ ਦਾ ਵਰਣਨ ਕਰਦਿਆਂ ਹਨ।

ਨੋਟ :- ਇਹ ਕਮ ਬੰਚਿਆਂ ਦੀ ਰੁਚੀ ਨੂੰ ਮੁਖ ਰਖਦੇ ਕੀਤਾ ਗਿਆ ਹੈ। ਤਾਕਿ ਉਹ ਸਹਿਜੇ ਹੀ ਅਪਣਾ ਇਤਿਹਾਸ ਜਾਣ ਸਕਣ। ਮੈਂਨੂੰ ਉਮਿਦ ਹੈ ਕਿ ਸਿੱਖ ਜਗਤ ਦੇ ਕਿਸ਼ੋਰ ਅਤੇ ਯੁਵਕ ਇਸ ਵਿਧਿ ਤੋਂ ਲਾਭ ਉਠਾਉਣਗੇ। ਕਿਉਂਕਿ ਇਸ ਵਿਧਿ ਵਿਚ ਅੱਧੀ ਗਲ ਤਸਵੀਰਾਂ ਕਹਿੰਦੀਆਂ ਹਨ ਅਤੇ ਅੱਧੀ ਗਲ ਫੁਟ ਨੋਟ। ਇਸ ਤਰ੍ਹਾਂ ਪਠਕਾਂ ਦੇ ਮਨ ਵਿਚ ਅਪਣੇ ਇਤਿਹਾਸ ਨੂੰ ਪੜਨ ਲਈ ਇੱਛਾ ਜਾਗਰਿਤ ਹੋ ਜਾਂਦੀ ਹੈ।

ਹੁਣ ਤੁਸੀ ਇਸ ਤੋਂ ਅਗੇ ਸਤਾਰਵੀਂ, ਅਠਾਹਰਵੀਂ ਅਤੇ ਉਨ੍ਹਵੀਂ ਸਦੀ ਦੇ ਸ਼ਹੀਦਾਂ ਦੀਆਂ ਤਸਵੀਰਾਂ ਫੁਟ ਨੋਟ ਸਹਿਤ ਵੇਖੋਗੇ। ਇਸ ਦੇ ਨਾਲ ਹੀ ਸਿੱਖ ਮਾਹਾਪੁਰਖਾਂ ਦੇ ਚਿਤਰ ਅਤੇ ਬੁਧੀ ਜੀਵੀਆਂ ਦੇ ਚਿਤਰ ਅਤੇ ਟਿਪਣੀਆਂ ਪੜ੍ਹ ਸਕੋਗੇ।

ਕ੍ਰਿਪਾ ਕਰਕੇ ਆਪ ਜੀ ਸਿੱਖ ਮਿਅਉਜਿਯਮ ਤੇ ਜ਼ਰੂਰੀ ਕਿਲੀਕ ਕਰੋਜੀ।

**ਨੋਟ:-**

1. ਜੇਕਰ ਕੋਈ ਇਸ ਨੂੰ ਦੂਬਾਰਾ ਪ੍ਰਕਾਸ਼ਿਤ ਕਰਵਾਣਾ ਚਾਹੇ ਤਾਂ ਉਹ ਇਸ ਨੂੰ ਮੁਫਤ ਵੰਡ ਸਕਦਾ ਹੈ।
2. ਯਦਿ ਕੋਈ ਇਸੇ ਪੁਨ: ਪ੍ਰਕਾਸ਼ਿਤ ਕਰਵਾਨਾ ਚਾਹੇ ਤੋ ਕਹ ਨਿ:ਸ਼ੁਲਕ ਕਟਕਾ ਸਕਤਾ ਹੈ।

**Download free**